



(वीर सहिदहरूको संस्मरणमा कीर्तिपुर, काठमाडौँबाट प्रकाशित)

सहिद

SAHID WEEKLY साप्ताहिक

वर्दफुलु लगायतका रोगबाट बच्न तथा बचाउन निम्नानुसारका जैविक सुरक्षाका उपायहरू अपनाऔं:

❖ बजारमा बिक्री वितरणको लागि लिएका पशुपंक्षीहरू भरसक हाट वा बजारबाट फिर्ता नल्याऔं, ल्याउने पर्ने भएमा केही दिनको लागि अन्य पशुपंक्षीको सम्पर्कबाट टाढा राखौं ।

❖ आफूले पालेका पशुपंक्षीहरू एक्कासी धेरै संख्यामा बिरामी परेमा वा मरेमा तुरुन्त नजिकको पशु सेवाको निकायमा जानकारी गराऔं ।



नेपाल सरकार
सूचना तथा सञ्चार मन्त्रालय
सूचना विभाग

वर्ष ८, अंक ८०, (पूर्णाङ्क ३६४) पृष्ठ -६ ने.सं. ११३३ पोहेलाख, सप्तमी, वि.सं. २०६८ माघ ५ गते शुक्रबार JAN. 2012 मूल्य रु. ५/-

कीर्तिपुर नपाको कुल बजेट १४ करोड

कीर्तिपुर नगरपालिकाको १८ औं नगरपरिषद् २७ गते शुक्रबार सम्पन्न भयो । परिषद्ले आ.व. २०७०/०७१ को लागि रु. १४ करोड २ लाख ९१ हजार को अनुमानित बजेट पारित गरेको छ ।

आन्तरिक स्रोतबाट २ करोड ७२ लाख ५ हजार, बाह्य स्रोतबाट ११ करोड ३० लाख ८६ हजार आय अनुमानित गरेको छ । बाह्य स्रोतमा नगरपालिका भवन निर्माण गर्न नगर विकास कोष ३ करोड सहूलियत ऋण समेत परेको छ ।

क्रमशः अन्तिम पृष्ठमा

गङ्गी-धुस्वाँ बसुन्धरा पुरस्कार प्रदान

काठमाडौं । गङ्गी-धुस्वाँ बसुन्धरा पुरस्कार उपन्यासकार जलेश्वरी श्रेष्ठ तथा धुस्वाँ सायमी सिर्जना पुरस्कार वरिष्ठ कलाकार कृष्ण मानन्धरलाई सोमबार राजधानीमा आयोजित एक कार्यक्रममा प्रदान गरियो ।

नेपाली भाषा साहित्यको क्षेत्रमा योगदान पुऱ्याएबापत उपन्यासकार जलेश्वरीलाई र कलाको विकासमा लामो समयदेखि

क्रमशः अन्तिम पृष्ठमा

पत्रकार हत्याको अनुसन्धान नरोक्न

सर्वोच्च अदालतको आदेश

काठमाडौं । सर्वोच्च अदालतले मंगलबार दैलेखका पत्रकार डेकेन्द्र थापाको हत्याको अनुसन्धान नरोक्न अन्तरिम आदेश दिएको छ । महान्यायधिवक्ता मुक्ति प्रधानले दैलेख सरकारी वकिल कार्यालयलाई बयान नलिन आदेश दिएपछि न्यायाधीश कल्याण श्रेष्ठको एकल इजलाशले यस्तो फैसला गरेको हो । महान्यायधिवक्ता



प्रधानको निर्देशन कानुनविपरीत भन्दै कानुन व्यवसायी गोविन्द बन्दीले

क्रमशः अन्तिम पृष्ठमा

असहमतिले राष्ट्रपति थकित

देशको प्रमुख संवैधानिक निकाय राष्ट्रपति कार्यालयका राष्ट्राध्यक्ष रामवरण यादव एक महिनाको असफल प्रयासबाट थकित भएका छन् ।

नेपालको अन्तरिम संविधान २०६३ धारा ३८(१) अनुसार सहमतीय सरकार गठन गर्न नवौं पटकपछि सीमा टोक्ने काम अब अनन्तकाल सम्मको लागि ब्रेक गरेको छ । अब दलहरूले ३८(१) अनुसार जुनवेला सहमति गरेर आउँछ तब सरकार बनाउँला भनेर सडकमा छाडा साँढे सरी छाडेका छन् ।

पछिल्लो यो परिस्थिति सृजना गर्ने राष्ट्रपतिले देशलाई व्यवस्थित संचालन गर्न नसकेको र राष्ट्रपति आफै असफल भएको प्रमाण हुनेछ ।

देशका प्रमुख राजनैतिक दलहरूलाई पुस ८ गते देखिनै सहमतीय सरकार गठन गरी आउन आह्वान गरी एउटा राम्रो निकास निकाल्न प्रयत्नशील रहेपनि दलहरूको असहमतिको कारण निकास निस्कन । आ-आफ्नै डम्फु बजाएको सत्ता स्वार्थको त्याग गर्न नसकेपछि देशको राजनैतिक निकास ओभरेलमा परेको हो ।

राष्ट्रपतिबाट ३८(२) अनुसार बहुमतीय सरकार गठन गर्न सक्ने अधिकार प्रयोग गर्न आँट गरेन । कारण गाँसे गुँसे एकै नासे स्वभाव भएका दलहरूले अहिले जस्तै भागवण्डाको राजनीति गर्नेमा राष्ट्राध्यक्ष विश्वस्त छ ।

पूँजीवादमा पूँजीवादी

पार्टी र पूँजीपति नेताहरूले देश र जनताको स्वार्थ भन्दा दलगत स्वार्थमा कसरी फस्दो रहेछ भन्ने अहिलेको र राजनैतिक अन्योल कायम गरेकोबाट प्रष्ट भएको छ नौ पटक प्रयासको पनि असफलताले ।



३८(१) र (२) अनुसार सरकार बन्न नसकेको अवस्थामा राष्ट्रपति समक्ष एउटै उपाय बाधा अड्काउ फुकाउने हो भने देशमा राम्रो उपयुक्त निकास निकाल्ने हो भने स्वतन्त्र तटस्थ व्यक्तिको

नेतृत्वमा चुनावी सरकार गठन गर्न सक्नुपर्दछ । चुनावमा भाग लिन नपाइने गरी स्वतन्त्र व्यक्तिको नेतृत्वमा संसदीय

क्रमशः अन्तिम पृष्ठमा

नेवाः एकता दिवसः नेवाः वर्गीय मुक्तिको कुरा

- एनम

नेवाः एकता दिवस तेस्रो वार्षिक कार्यक्रम ऐतिहासिक नगरी कीर्तिपुरमा माघ ७ गते हुँदैछ । नेवाः स्वायत्त राज्य मंका संघर्ष समितिको निर्देशनमा हुने सो नेवा एकता दिवस सफल पार्न कीर्तिपुरमा क्रियाशील मंका परिषद्का कार्यकर्ताहरू व्यवस्थित गर्न लागि रहेका छन् ।

यो पंक्ति लेखिरहँदा र प्रकाशित हुँदा दुई दिन मात्र बाँकी हुँदा पनि नेवाः ए-कता भैरहेको छ । नेवाः एकता हुने कि ए-कता हुने यो वार्षिक कार्यक्रमसम्म पुग्दा हामी नेपाली र नेवाःले सोच्नुपर्ने बनाएको छ ।

समाज विभिन्न जात र भाषाभाषीको र विभिन्न वर्गमा विभाजित छन् । नेवाः

स्वायत्त राज्य मंका समिति पनि विभिन्न वर्गको प्रतिनिधित्व गरेका नेवाःहरूको संयुक्त समिति हो । नेवारहरूको संयुक्त समिति नेवारहरूको भाषा, जात र हक अधिकारको सवालमा मात्र एक ठाउँमा छन् । वर्गीय दृष्टिले कार्य गर्न पछि जुन क्षेत्रबाट, संस्थाबाट प्रतिनिधित्व गरेका छन् । त्यसैको आवाज उठाउनसंगै लागेका छन् । स त क

उदाहरणको लागि कुनै निर्वाचनको कार्यक्रम भयो भने नेवाः एकता होइन ए कता भैरहेको छ । यसरी किन हुन्छ ? मलाई लाग्छ वर्गीय समाजमा राजनैतिक दलहरूको आ-आफ्नै सिद्धान्त र नीति रहेको हुन्छ । राजनैतिक दलको लो गो बोकेका नेवारहरूले आ-आफ्नै दलको स्वार्थ हेरेको हुन्छ ।

क्रमशः ४ पृष्ठमा

WANTED IMMEDIATELY

1) Secondary Level

Science Teacher :- Part Time

Qualification : - B.Sc in Physics with at least One year experience

Salary :- Rs.3000 per Period + Allowances

2) Lower Secondary Level

Science Teacher - Full Time

Qualification - I.Sc./ 10+2 Physics at least 2 years experience.

Salary : - Rs. 8000 + Allowances

Principal

KAMAL SCHOOL, BALKHU

Cell No. 9851066573

cafe' de Kirtipur

अब नयाँ व्यवस्थापनमा

For Continental, Chinese & Indian Food



नोटः-मासु पसल, फोटोकपी पसल, पानीपुरी पसल राख्न चाहनुहुने महानुभावहरूले कृपया सम्पर्क राख्नु होला ।

कीर्तिपुर मार्केट कम्प्लेक्स

नयाँबजार, भाजंगाल रोड, फोन नं.: ८३३८१०८

नयाँ भर्ना खुल्यो

यस पाँगा सेकेण्डरी बोर्डिङ्ग स्कूलमा यही २०६८ पौष १५ गतेदेखि मायालु वातावरणमा खेलको माध्यमद्वारा खेलकुद तथा शिक्षण सामाग्रीहरू प्रयोग गरेर सिकाइने प्लेग्रुप तथा शिशु स्याहारमा नयाँ विद्यार्थी भर्ना लिइँदैछ समयमै विद्यालयमा उपस्थित भै आफ्ना बालबालिकाहरूलाई भर्ना गरिदिनुहुन अनुरोध गर्दछौं ।

सम्पर्क समयः

विहान १०:०० बजेदेखि ३:०० बजेसम्म

फोन नं. ८३३००६९

पाँगा माध्यामिक विद्यालय

सहिदपथ, पाँगा

ऐतिहासिक जनअन्दोलन २०४६ चैत २० गते शहादत अमर सहिद



लनबहादुर महर्जन



हिराकाजी महर्जन



राजमान माली



राजेन्द्र महर्जन

वि.सं. २००६ माघ वि.सं. २०१७ माघ वि.सं. २०२५ मंसिर वि.सं. २०३० चैत

सहिद साप्ताहिक

वर्ष ९ अंक ४०, २०६९ माघ ५ गते शुक्रबार

शंखापुर प्रकाशन समूहको लागि

सम्पादक/प्रकाशक:

नारायण महर्जन

विज्ञापन/वितरक:

नेल्सन

व्यवस्थापक:

प्रताप, वीरुण

कम्प्यूटर टाइप/सेटिङ:

श्याम महर्जन

सम्पर्क कार्यालय:

जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३

E-mail:- kipushahid@hotmail.com

www.kipushahid.blogspot.com

www.ourkirtipur.com.np

मुद्रण : शर्मिला प्रिन्टर्स, डल्लु, काठमाडौं

सम्पादकीय

जनताको समस्यालाई लिएर संघर्ष थाल्नुपर्छ

विपक्षी दलहरूले यही माघ ६ गतेदेखि २६ सम्म पहिलो चरणको कार्यक्रम घोषणा गरेको छ ।

निर्वाचन र सहमतीय सरकार गठनका लागि सरकार र एकीकृत माओवादी तयार नभएको भन्दै आन्दोलन थाल्ने निर्णय गरेका हुन् ।

राजनैतिक निकासको लागि निर्वाचन र सहमतीय सरकार आपरिहार्य त छ नै । नौ पटकसम्म राष्ट्रपतिबाट समय सीमा तोक्दा समेत दलहरू असफल भएपछि र सत्तासीनहरू एकपछि अर्को षड्यन्त्रका तानाबुना बुन्दै सत्ता लम्ब्याउने खेलमा लागेकोले अब विपक्षी दलहरूले आन्दोलनलाई सशक्त बनाउन लागेको हो ।

अबको आन्दोलन जनताको जनजिविकाका सवाललाई लिएर हुनुपर्दछ । मंहगी आकासिएको छ, लोडसेडिङले अन्धकार बनाएको छ, महिला हिंसा र बलात्कारले प्रसय पाइरहेको छ, पत्रकार डेकेन्द्र थापा काण्डले शिखरमा पुगिरहेको छ भने सिङ्गो मुलुकमा विदेशी चलखेल भैरहेको छ र सत्तामा बसेकाले सुशासन चलाउन असफल भैरहेको कुरालाई अगाडि सारी संघर्षको ज्वाला बाल्नुपर्दछ ।

देश र जनताको पक्षमा गरिने संघर्षले वर्तमान भ्रष्टाचार, दलालको आरोपमा फसेको सरकार ढल्ने पक्का छ ।

एमाले, काँग्रेस हिजो सत्तामा बसेर जनताको सेवा गर्न नसकेको पार्टीको रुपमा रहेकोले जनताको साथ नपाउला भन्ने डर थियो । संयुक्त संघर्षका कार्यक्रम भ्यागुताको धार्नी जस्तै हुने हिजोको समस्या अहिले पनि छन् ।

त्यसैले आन्दोलनकारी विपक्षी दलहरूले हिजोका गल्तीलाई नदोहोर्न्याउने प्रतिबद्धता सहित आन्दोलन गर्नुपर्दछ ।

जहाँसम्म २६ गतेसम्म गरिने प्रमुख सहरमा हुने विरोध सभामा जनताबीच प्रष्ट कुरा राखी आन्दोलन गर्नुपर्दछ ।

नेमकिपाले संविधानसभा जिवित रहँदा र अवशान पछि पनि जनताबीच पुगी आफ्नो जिम्मेवारी निभाएको थियो भने एमाले र काँग्रेसलाई संघर्षमा जानुपर्ने अवगत गराई विषयको भूमिका निभाएको स्मरणीय छ ।

पत्रकार डेकेन्द्र थापा हत्या प्रकरण

जङ्गली राजको हुर्मत

— जोराल —

कलम बलियो कि तरवार ? यो प्रश्नको उत्तर विद्यालयमा पढ्नेहरूको आ-आफ्नो दृष्टिकोण अनुसार प्रत्यक्ष परोक्ष दिएकै होलान् । कतिपयले यसमा आफ्नो तर्क क्षमता प्रदर्शन गरे होलान् । अहिले दैलेखको पत्रकार डेकेन्द्रराज थापाको हत्याको सिलसिलामा फेरि एक पटक धेरैलाई उक्त प्रश्न स्मरण भएको हुनुपर्छ ।

जङ्गली राजको हुर्मत

रेडियो नेपाल र समाचारपत्रका स्थानीय सम्वाददाता डेकेन्द्रराज थापाई विद्रोही माओवादीको 'दैलेख जिल्ला पार्टी समितिको नीतिबमोजिम' अपहरण र यातनापछि जिउँदै गाडेको कुरा सार्वजनिक भएको छ । २०६१ साउन १२ गते अपहरण गरी साउन २० गते हत्या गरेको बयान किटानी जाहेरीका अभियुक्त लक्ष्मीराम घर्तीमगरले सोधपुछको क्रममा बताएको कुरा प्रकाशमा आएको छ । जिउँदै गाड्दाको शब्द चित्रले अमानवीयताको हद नाघेको छ भने मृतकको 'आत्माले चिरशान्ति पाओस् भनी आफू सजाय भोग्न तयार रहेको अभियुक्तको बयानबाट कथिन जनयुद्धमा माओवादीले के कम्पनिष्टलाई बन्दुक बोकाएको थियो ? अथवा भाडाका सिपाही या 'कन्ट्राक्ट किलर' (भाडाका हत्यारा) लाई भर्ती गरेको थियो ? फेरि एकपटक गम्भीर प्रश्न उठेको छ । अनि 'जनमुक्ति सेना'को बर्बरता र त्यसका सर्वोच्च कमाण्डर 'प्रचण्ड' को भावुकताबीच कति सामञ्जस्यता राख्छ र कति पाखण्डको झलक दिन्छ ? जिज्ञासा पनि उठेको छ ।

द्वन्द्वको बेलमा एक बन्दुकेले अर्को बन्दुकको हत्या गरेकोमा मानवीयता र भावुकताको दृष्टिले चिन्ताजनक र मर्यान्तिक भएपनि त्यो युद्धको नियमले स्वभाविक छ । तर कुनै पनि बन्दुकले कुनै निर्दोष, निहत्था र सर्वसाधारणलाई नियन्त्रणमा लिई बर्बरयातना दिई वा नदिई हत्या गर्छ भने त्यो युद्धको नियमको पनि प्रसतिकुल हुन्छ र युद्ध अपराध अनगिन्ती गरेका छन् । विद्रोह वा विद्रोही नियन्त्रणको नाममा जो पायो त्यसलाई हत्या गर्नेहरूलाई कानुनी राज र सुशानको नाममा उन्मुक्ति दिनु र दिनखोज्नु जङ्गली राजको पनि हुर्मत लिनु हो । त्यसैले फेरि एकपटक जंगलीराजविरुद्ध पत्रकार, मानवअधिकारकर्मी,

न्याप्रेमी जनता जुमुराएका छन् र सडकमा ओर्लेका छन् । अर्को शब्दमा कर्तव्य निर्वाह गरेका छन् । पत्रकार डेकेन्द्रको हत्याविरुद्ध उठेको यो जनघोषले विद्रोही र सत्तापक्षका बाँकी युद्ध अपराधका दोषीहरू पनि कानुनी दायरामा ल्याइने र सजाय भागी हुने आशा जगाएको छ ।

प्रजातन्त्रको पाखण्ड

तर कानुनी राजको प्रत्याभूति दिनुपर्ने र व्यवहारमा दृढताका साथ कार्यान्वयन गर्नुपर्ने प्रधानमन्त्रीले नै जङ्गली राजको पक्ष लिएर कर्तव्यच्युत भएका छन् । डेकेन्द्र हत्याका अभियुक्तहरूसँग बयान लिन थाल्दैमा प्रमले कथित मानव अधिकारवाहदीहरूको उक्साइमा जनयुद्धकालीन मुद्दा उठाइएको भन्दै रोक्न दबाव दिए, एमाओवादी अध्यक्ष 'प्रचण्ड'ले द्वन्द्वकालीन कुरा नकोट्याउन चेतावनी दिए, एमाओवादी र माओवादी पार्टीहरूले हत्यामा संलग्न भएको सावित्री बयान दिने अभियुक्तहरू 'निर्दोष' भएको विज्ञप्ति काले, सरकारी वकिल कार्यालयका प्रमुख महान्यायधिवक्ताले दैलेख जिल्ला न्यायधिवक्तालाई बयान लिने काम नरोके तीन पुस्तालाई नै सिध्याइदिने धम्की दिए ।

यी कार्यले एमाओवादी कानुनी राजसँग तर्सको देखिएको र 'देशको जिम्मेवारी हामी लिन्छौ' भन्ने माओवादीको गैरकानुनी चरित्र प्रदर्शन भएको बेला अपराधीहरूका 'गड फादर' कहालिएका गृहमन्त्री विजयकुमार गच्छदारले 'कारवाही प्रकृया नरोकिने' बताएको समाचार रोकिएको अभियुक्तहरूसँग बयान लिने कार्य यी पंक्ति लेखिरहँदा पुनः सुरु भएको छ । यसबाट जनशक्तिको महत्ता फेरि एकपटक बोध गराएको छ ।

'जनयुद्ध'को नाममा विद्रोह गर्ने माओवादीहरूले हिजो जानजानी गरेको गल्ती वा अपराधबाट बचन अभियुक्तहरूलाई बचाउन खोजेकोलाई सामान्य दृष्टिले अन्यथा भन्न मिल्दैन । तर सत्तामा बसेर प्रचलित कानुनर कानुनी प्रक्रियाकै विरुद्ध बोल्नु अनैतिकता र कुशासनको हद हो । प्रम, सरकारको नेतृत्व गर्ने पार्टीका अध्यक्ष, महान्यायधिवक्ता नै कानुनको पालनागर्नेहरूलाई तर्साउने र विच्काउने, धम्काउनु र दबाव दिने गर्छ भने यो देशको प्रजातन्त्र र गणतन्त्र तथा कानुनी

राज र सुशासनको पाखण्ड जगजाहेर हुँदैन ?

पंक्तिकारलाई के पनि लागेको छ भने दबाव दिने र धम्काउने कार्य गर्नेहरूले आफ्नो मुखतालाई चौबाटोमै उदाङ्गो पारेका छन् । अदालतबाट सजाय तोकिएका अपराधीलाई समेत संरक्षण दिएर 'स्वतन्त्र' बनाई राख्नसक्ने माओवादी नेतृत्वको सरकार र त्यसको गृहमन्त्रालयले डेकेन्द्र हत्याका अभियुक्तहरूलाई पछि बालुवाटारमै बास दिन सक्थ्यो मन्त्री क्वार्टरमै राख्न सक्थ्यो आजै बोल्न किन हतार ? जङ्गली राज चलाउन अभ्यस्तहरूको यो आदेश र धम्कीले लाटो खान्छ एक बल्ड्याड बाटो खान्छ तीन बल्ड्याड भन्ने आहान चरितार्थ भएको छ ।

शान्ति प्रक्रिया तोड्ने ?

डेकेन्द्र हत्याका अभियुक्तहरूको कारवाहीसँगै फेरि एकपटक शान्ति प्रक्रियाको चर्चा हुन थालेको छ । सत्ता पक्षका र विद्रोही पक्षका अपराधीहरूलाई कारवाही, लडाकूको नामा हुने आर्थिक भ्रष्टाचारको प्रसङ्ग चल्नासाथ शान्ति प्रक्रिया भाँड्न खोजेको वाक्यांश जोडतोडले पटकपटक उल्लेख हुँदै आएको छ । यसबाट शान्ति प्रक्रियाको खर्च अपराधीलाई उन्मुक्ति भ्रष्टाचारलाई मान्यता र वैधता देखिएको छ । के यो साँचो हो ।

कथित जनयुद्ध परिवर्तनको लागि भनिएको, शान्ति प्रक्रिया 'नयाँ' नेपालको लागि सुनिएको थियो, संविधानसभा जनताद्वारा जनताको लागि संविधान लेख्न भनिएको थियो । तर कुनै कुरा सार्थक भएका छैनन्, निरर्थकमात्र होइन विपरीत पनि भएका छन् । यदि द्वन्द्वकालका कुरा कोट्याउनासाथ शान्ति प्रक्रिया भाँडिन्छ भने शान्तिको नयाँ अर्थ खोज्नु पर्ने हुन्छ । अनि 'जनयुद्ध' को औचित्य पनि खोतल्नुपर्ने हुन्छ । विस्तारवादी भारतको आड-भरोसा र संरक्षणदेखि निर्देशनसमेत आशंका गरिएको कथित जनयुद्ध र त्यसक्रममा भएका क्रियाकलापबाट नेपाल र नेपालीको कति हित भयो र विस्तारवादी भारत र अमेरिकालगायतको कति आर्थिक, राजनीतिक स्वार्थपूर्ति भयो ? यसतर्फ गहन अनुसन्धान, विश्लेषण र समीक्षा गर्नुपर्ने देखिएको छ ।

यदि कामचलाउ सरकारले एकपछि अर्को निर्णय गरेर आफ्ना पक्षका मारिएका र नमारिएकालाई समेत राजस्वबाट 'राहत' को नाममा करोडौं-अरबौं रकम बाँडेर 'फुपुको सराद' गर्दा लगाकूको नाममा अरबौं कम भ्रष्टाचार गर्दा, मानवअधिकार 'जनयुद्ध' र युद्धका नियम, मूल्य-मान्यताविरुद्ध अपराध गर्नेहरूको मुद्दाहरू फिर्ता लिँदै जाँदा, राष्ट्रिय र अन्तर्राष्ट्रिय जगत तथा माओवादी पंक्तिबाटसमेत दोषी देखाइएका पदाधिकारीहरूलाई संरक्षण, बहुवा र काँधमा बोक्दा शान्तिप्रक्रिया नभाँडिने र सफल हुने हो भने शान्ति प्रक्रियालाई न्यायप्रेमी र मानवअधिकारप्रेमी नेपाली जनताले भाँड्ने र तोड्ने पर्ने देखिन्दैन ? अपराधीलाई उन्मुक्ति दिने नीतिले आकार नलिँदै सचेत नेपाली जनता सडकमा ओर्लन बाध्य पार्ने काम होइन ? कि त नेकपा माओवादी र माओवादीले भन्न सक्नुपर्ने 'बन्दुक भएकाले जे गरे पनि सही हुन्छ', 'युद्ध र प्रेममा जे पनि जायज हुन्छ' छ भन्ने आँत ?

सबै जायज !?

यदि कथित जनयुद्धमा विद्रोहीले गरेको सबै जायज छ भने संस्थापन पक्षलेगरेका सबै काम पनि जायज नै मान्नुपर्छ । सक्नेले सकेको गर्नु, अब द्वन्द्वको १० वर्षलाई इतिहासबाट मात्र होइन मानसपटलबाटै हटाउनुपर्ने । त्यस अवस्थामा तरुनीसँग लहसिएर मारिएका, भीरबाट खसेर मरेका जँड्याहालाई समेत 'शहीद' बनाएर राजस्वबाट के आधारमा करोडौं रकम वितरण गरियो ? संस्थापन पक्षले गरेको ज्यादति र अपराधको मुआब्जा लिएपछि विद्रोही पक्षको अपराधको हिसाब स्वाभाविक छैन ? त्यसैले द्वन्द्वकालका घटना नकोट्याउने हो भने 'फुपुको सराद' सरी बाँडेको रकम फिर्ता गराउन राज्यले सोच्नेपर्दछ । यो सरकारले सोच्दैन सबैलाई थाहा छ, परन्तु भविष्यका कुनैपनि सरकारले सोच्दैन भनी कसैले भ्रम नपाले हुन्छ ।

यी नै तर्क र तथ्यको आधारमा कामचलाउ सरकारका विद्रोही पक्षका प्रमले अभियुक्तहरूलाई 'जनयुद्ध'को विशेषता, चरित्र तथा घोषित नीति र संस्थापन पक्षले पनि प्रचलित कानुनविपरीत काम गर्ने जो कोहीलाई नछोड्नु भन्नुपर्नेमा बचाउन खोज्दा 'डाक्टर'

क्रमशःअन्तिम पृष्ठमा

बीस वर्षमा बुढाबुढीको देश हुने !

काठमाडौं । विश्व बैङ्कको तथ्याङ्कअनुसार नेपालबाट प्रतिवर्ष रोजगारका लागि करिब पाँच लाख ५४ हजार ४११ युवा विदेश जाने गरेका छन् । यो क्रम नरोकिने हो भने मुलुक अबको बीस वर्षमा बुढाबुढीको देशमा गणना हुने अर्थ शास्त्रका जानिफकारहरू बताउँछन् ।

मुलुकमा प्रतिवर्ष चार लाख व्यक्ति श्रम बजारमा आउँछन् । तर, रोजगारका लागि विश्वका ११८ देशमा लगातार उक्त संख्या जाने क्रम जारी छ । यो क्रम नरोकिए मुलुक बुढाबुढीको देशमा गणना नहोला भन्न सकिन्न ।

राष्ट्रिय जनगणना २०६८ ले कूल जनसंख्याको ४३ दशमलव १६९ प्रतिशत अर्थात् एक करोड ६ लाख १२ हजार युवाको संख्या रहेको उल्लेख गरेको छ । यसमध्ये लगातार यो संख्या रोजगारका लागि विदेशतर्फ नै पलायन हुने गरेको छ । भारतमा रोजगारका लागि

वार्षिक कति नेपाली जान्छन् भन्ने तथ्याङ्क यकिन नभए पनि समग्रमा प्रतिवर्ष रोजगारका लागि सातदेखि आठ लाखको हाराहारीमा युवा बाहिरिएको हुनसक्ने अनुमान गरिएको छ ।

फिमिडि या इन्टरनेसनलले सोमबार आयोजना गरेको छलफल कार्यक्रममा अर्थविज्ञ चन्द्रमणी अधिकारीले स्वदेशको बेरोजगारवादलाई कार्यसूचीमा नराख्ने हो भने अबको २१ वर्षमा नेपाल बुढाबुढीको देशमा गणना नहोला भन्न सकिँदैन भन्नुभयो ।

मुलुकमा पर्याप्त रोजगारको प्रबन्ध नहुनु, राजनीतिक गतिरोध लम्बिँदै जानु, कृषिको सुदृढीकरण तथा व्यावसायिकीकरण नहुनु तथा सीपयुक्त रोजगारमूलक शिक्षा राज्यले नदिएकै कारण अर्धदक्ष श्रमशक्ति वैदेशिक रोजगारमा बाध्य भई जाँदा गाँउघर युवाविहीन बन्दै गएको उहाँको

धारणा छ ।

नेपालका राजनीतिक दलले २०१७ सालदेखि अहिलेसम्म करिब ६२ वर्षको अवधिमा कुनै पनि आर्थिक कार्यसूची बनाउन नसक्दा स्वदेशमा नै स्वरोजगारको अवसर बन्न नसकेको उहाँको भनाइ छ ।

६ दसक लामो समयसम्म आइपुग्दा स्वदेशी उद्योगधन्दा वृद्धि हुनुपर्नेमा क्रमशः घट्दै गएका छन् । हालको अवस्थामा दैनिक २३ उद्योगधन्दा मात्र सञ्चालन रहेको तथ्याङ्कले देखाएको छ भने ती उद्योगधन्दाबाट जम्मा चार लाख व्यक्तिले मात्र रोजगार पाएको उल्लिखित छ ।

“सतहत्तर वटा उद्योगधन्दा बन्द भइसके”, पूर्वसभासद तथा युवा बेरोजगार संघका अध्यक्ष चन्द्रबहादुर थापाले भन्नुभयो ।

विप्रेषण (रेमिट्यान्स) भित्रिएकामा मख्ख हुन व्यर्थ

रहेको बताउँदै उहाँले क्षणिक लाभका लागि मख्ख हुनु स्वाभाविकै भएपनि कालान्तरमा नेपाल युवाविहीन मुलुक बन्न सक्ने बताउनुभयो ।

नेपालबाट श्रम स्वीकृति लिएर वैदेशिक रोजगारमा जानेहरूको संख्या कार्तिक मसान्तसम्म २५ लाख ९१ हजार ९३ पुगेको श्रम तथा रोजगार मन्त्रालयको तथ्याङ्कमा उल्लेख छ ।

बैंकिङ्ग प्रणालीबाट विप्रेषणका रूपमा आर्थिक वर्ष ०६८/०६९ मा रू. तीन खर्ब ५९ अर्ब नेपाल भित्रिएको थियो । यो रकम कूल गार्हस्थ उत्पादनको २१ दशमलव १२ प्रतिशत हो । नेपालबाट हाल ११८ मुलुकमा नेपालीहरू वैदेशिक रोजगारको लागि जाने गर्दछन् । त्यसमध्ये मलेसियामा जाने नेपालीको संख्या अधिक रहेको श्रम तथा रोजगार मन्त्रालयले जनाएको छ ।

प्रमुख पाँच गन्तव्य

राष्ट्रमध्ये मलेसियामा जाने नेपालीहरूको संख्या २०६९ कार्तिक मसान्तसम्म सात लाख ७३ हजार ९४१ रहेको छ ।

त्यसैगरी, अन्य मुलुकमा क्रमशः कतारमा ६ लाख ९१ हजार ३९५, साउदी अरबमा चार लाख ९२ हजार ८९६, संयुक्त अरब इमिरेट्स(यूएइ) मा तीन लाख १३ हजार ४६१, कुवेतमा ६४ हजार २१९, बहराइनमा ३३ हजार ७६, ओमनमा १७ हजार ८३, दक्षिण कोरियामा १५ हजार ७१७, लेबनानमा ११ हजार १२४, इजरायलमा सात हजार २६१, अफगानिस्तानमा पाँच हजार ७६४, जापानमा पाँच हजार ३९६ तथा अन्य विभिन्न मुलुकमा एक लाख ६१ हजार ७७१ नेपाली वैदेशिक श्रम रोजगारमा रहेको बताइन्छ ।

कुनै बेला राष्ट्रिय अर्थतन्त्रमा विप्रेषण अर्थतन्त्रको मेरूदण्ड मानिएतापनि सधैं

विप्रेषणलाई आर्थिक मेरूदण्डकै रूपमा स्वीकार गर्नु मुलुकको लागि दुर्भाग्यपूर्ण हुने राष्ट्रिय सहकारी संघका अध्यक्ष केशव बडालले बताउनुभयो ।

वैदेशिक रोजगारीले गरिबी न्यूनीकरणमा ठूलो योगदान पुर्‍याएको भए पनि वैदेशिक रोजगारमा गएपछि मुलुकमा के कस्ता सामाजिक प्रभाव बढ्दै गएको छ त्यसतर्फ भने सरकारको सकारात्मक धारणा बन्न नसकेको उहाँले बताउनुभयो ।

पति वैदेशिक रोजगारमा रहँदा पत्नी घरबार छोडी सहरतर्फ पलायन हुनु, गाउँ घरका खेतबारी बाँभो पल्टिनु, पशु व्यवसायसमेत कमजोर बन्दै जानु, सामाजिक क्रियाकलापमा युवाको निर्णायक भूमिका नरहनु तथा गाउँमा शव वोक्नकै लागि पनि युवा नभइदिनु जस्ता समस्याले सताउन थालेको छ ।

नाममात्रको कृषि अर्थतन्त्र

– प्रकाश

नेपालको अर्थतन्त्रलाई कृषिमा आधारित भन्ने गरिन्छ, र यथार्थमा भने त्यस्तो पाउँदैनौं । जनसंख्याको ठूलो हिस्सा कृषि पेसामा भए पनि कृषि क्षेत्रले उत्पादनले देशभित्रको आवश्यकतासम्म धानेको पनि देखिएन । चालू आर्थिक वर्षको पहिलो पाँच महिनामै करिब तीन अर्ब रुपैयाँको चामल भन्सार नाका हुँदै भारतबाट नेपाल भित्रिएको छ । भारतबाट भएको चामल आयात वृद्धि गत वर्षको तुलनामा दुई सय ३५ प्रतिशतले

वृद्धि भएको बताइएको छ । यो त वैद्य नाकाबाट भन्सार तिरेर भित्र्याइएको परिणाम भयो । खुला परिणामको कुनै लेखाजोखा नै छैन ।

चामलमात्र होइन तरकारीसमेत भारत र चीनबाट आयात हुने गरेका छन्। यस चालू आर्थिक वर्षको पाँच महिनाको अवधिमा भारतबाट मात्र दुई अर्ब १६ करोड रुपैयाँको तरकारी आयात भएको तथ्याङ्क छ । साउनदेखि मंसिरसम्ममा तरकारीको आयात २१ प्रतिशतले बढेर एक अर्ब ३५

करोड पुगेको बताइको छ । आइतबारबाट हुने फलफूलको आयात पनि पाँच महिनाको अवधिमा ६५ प्रतिशतले बढेको तथ्याङ्क छ । तथ्याङ्कअनुसार साउनदेखि मंसिरसम्म भन्सार राजश्व तिरेर ५७ करोड ६६ लाख रुपैयाँ बराबरको फलफूल आयात भएको छ । भटमासको कच्चा तेलको आयात पनि यो अवधिमा चार अर्ब ३३ करोड रुपैयाँभन्दा बढीको भएको छ । चिनी र चियापतिमात्र पनि पाँच महिनाको अवधिमा एक अर्ब चार करोड रुपैयाँको आयात

भएका छन् । यसबाहेक चीनबाट निकै ठूलो परिणाममा स्याउ तथा आलु, प्याज, लसुन र अदुवालगायतका तरकारी र मसला आयात भएको छ । चीनबाट मात्र वार्षिक एक अर्ब रुपैयाँको स्याउ आयात हुने गरेको भन्सार विभागको तथ्याङ्क छ । भन्सार कार्यालयहरूमा जनाइएका वस्तुको मूल्य बजार मूल्यका तुलनामा निकै थोरै हुन्छ । मूल्यका आधारमा कृषि सुधार शुल्क तिर्नुपर्ने हुनाले भन्सारमा थोरै मूल्य देखाउने गरिन्छ ।

माथिको विवरणले

बहुसंख्यक नेपाली कृषि पेसामा छन् भने तथ्यमाथि नै प्रश्न उठाइदिन्छ, सरकार कृषिमा आधुनिक प्रविधिको गफ दिइरहेको छ तर अबौं रुपैयाँ चामल आयातमा बाहिरिरहेको छ । देशभित्र तरकारीको व्यवसायिक खेती बढेको दाबी सरकारले गर्दै आएको छ तर तरकारी आयातको तथ्याङ्कले सरकारी दाबीलाई समर्थन गर्दैन । मुलुकभित्र उत्पादन नहुने वस्तु आयातको त विकल्प नै छैन तर चामल-चिउरादेखि तरकारी, फलफूल र पशुपक्षीसमेत अरबौं

रुपैयाँ विदेशिने गरी आयात गर्नुपर्ने देशको अर्थतन्त्रकै निम्ति ठूलो चुनौती हो । सरकारले कृषिमा आधारित अर्थतन्त्र भनेर फलाकेरमात्र पुग्दैन, वास्तवमै देशको अर्थतन्त्रका निमित्त कृषि क्षेत्रलाई आधारका रुपमा उठाउनु आवश्यक योजना बनाएर कार्यान्वयन गर्नुपर्छ । आधुनिक विधि र सुधारिएको बीउ बीजन प्रयोग गरी व्यवसायिक खेती गर्ने तथा पशुपालन गर्ने तर्फ किसानहरूलाई डोर्‍याउनुपर्छ ।

मल कारखाना स्थापना गरी राजस्व विदेशीनबाट बचाऔं

– दिनबन्धु केसी

नेपालमा रासायनिक मल कारखाना खोल्नुपर्ने माग नेमकिपाको हो । नेमकिपाले प्रत्येक वर्ष सदन र सडकमा मल कारखाना खोल्न सरकारको ध्यानाकर्षण गर्दै आएको हो । तर सत्तासीन कुनै पनि दलले मल कारखाना खोल्नतर्फ चासो राखेको होइन । मल कारखाना नेमकिपाको लागि होइन देशभरका किसानहरूको लागि हो, अन्न तथा तरकारी खेती गर्ने श्रमजीवी वर्गको लागि हो । मल कारखाना खोले देशको एउटा महत्वपूर्ण आयस्रोत हुनेछ र देशभर सर्वसुलभ ढङ्गले गुणस्तरीय मल

पुर्‍याउन सक्नेछ ।

कृषि मन्त्रालयले हालै नेपालमा रासायनिक मल कारखाना खोल्नेबारे आफ्नो अवधारणा पत्र तयार गरेको छ । उक्त अवधारणा पत्र लगानी बोर्डलाई सुम्पिएको छ । लगानी बोर्डले मल कारखाना बनाउनेसम्बन्धी प्रक्रिया अघि बढाउन तुरुन्त अध्ययन, अनुसन्धान गर्न जरुरी छ । एक खर्ब २३ अर्ब रुपैयाँभन्दा बढी लगानी आवश्यक पर्ने अनुमान गरिएको सो कारखाना थालनी भएपछि पाँच वर्षभित्र तयार हुनेछ । लगानी बोर्डले

सार्वजनिक निजी साभ्हेदारी वा सरकार आफैले स्थापना गर्ने हो टुङ्गो लगाउनुपर्छ रासायनिक मल कारखाना बनाउन नेपाल विद्युत प्राधिकरणले एक सय मेगावाट विद्युत उपलब्ध गराउनुपर्नेछ ।

कृषि प्रधान देशमा मल कारखाना नभई हुँदैन । अधिकांश किसानहरू भएको देशमा मल कारखाना जरुरी छ । मल कारखाना नभएकैले खेतीको सिजनमा जहिले पनि मलको अभाव हुन्छ । सिजनमा मल नपाएर किसानहरू मर्कामा पर्छन् । कहिलेकाहीं समयमा

मल हाल्न नसकेर उत्पादनमा हान्स हुन्छ । उत्पादनमा कमि आउनुको अर्थ विदेशबाट थप अन्न आयात गर्नु हो । यसले देशको राजस्व विदेशिन्छ ।

स्वदेशमै मल कारखाना नभएकोले प्रत्येक वर्ष नेपालमा मलको हाहाकार भइरहेको छ । कहिले मल अभाव हुन्छ त कहिले प्राप्त मल गुणस्तरहीन या कमसल हुन्छ । कहिले मलमा तौल पुग्दैन देशको आयस्रोत बढाउन, राजस्व विदेशिनबाट बचाउन, मल देशभर पुर्‍याएर उत्पादन बढाउन, खादान्नमा आत्मनिर्भर बनाउन

नेपालमै मल कारखाना खोल्नु आवश्यक छ । यसले समग्र देश र जनताकै हित गर्छ । यसकारण नेपालमै मल कारखाना खोल्न कृषि मन्त्रालय र लगानी बोर्डले तदारुकता देखाउनुपर्छ ।

देशको लागि आवश्यक कारखाना स्थापना गर्न सरकारपछि हट्नु हुँदैन । सरकारको परिवर्तनले मल कारखाना खोल्ने प्रक्रियामा बाधा हाल्नु हुँदैन । सरकार परिवर्तनसँगै योजनाहरू भताभुङ्ग हुने काम रोकिनुपर्छ । देशको मुहार फेर्न नसक्नुको कारण पनि सरकार परिवर्तनसँगै योजनाहरू लागू नगर्नु हो ।

कहिलेकाहीं योजना बनाउँछ्, पूर्वाधार तयार गरी अवधारणा पत्र तयार गर्छ तर त्यस्तै थन्काइन्छ । योजनाहरूको चाड हुन्छ तर कार्यान्वयन पक्ष फितलो हुन्छ । योजना योजनामा सीमित हुन्छ । यसकारण लगानी बोर्डले मल कारखाना खोल्न तदारुकता देखाउनुपर्छ र कारखाना स्थापना गरिनुपर्छ ।

मल कारखाना स्थापना गरे भारत चीन तथा तेस्रो मुलुकमा पनि निर्यात गर्न सकिनेछ । मल कारखाना खोलेर घाटा होइन यथेष्ट नाफा हुन्छ । अतः मल कारखाना खोल्न सरकार दृढ हुनुपर्छ ।

जेलका चिठीहरू र धुवतारा अन्तरक्रिया

सही विचारलाई कसैले थुन्छ सक्दैन



कीर्तिपुर । कुनैपनि सही विचार र नीतिलाई कसैले थुनेर थुन्न सक्दैन । सही विचार विजय भएरै छाड्छ ।

नेपाल मजदुर किसान पार्टी कीर्तिपुर नगरसमितिको आयोजनामा नेपाल क्रान्तिकारी सांस्कृतिक संघद्वारा प्रकाशित का. नारायणमान बिजुक्छे (रोहित)द्वारा लिखित 'जेलका चिठीहरू' र धुवतारा प्रकाशनद्वारा प्रकाशित धुवतारा पूर्णाङ्क ६ को कीर्तिपुरमा भएको अन्तरक्रिया कार्यक्रममा प्रमुख अतिथि नेपाल मजदुर किसान पार्टीका केन्द्रीय सचिव सुनिल

प्रजापतिले सो कुरा व्यक्त गर्नुभएको हो ।

कम्यूनिष्टहरू जेलमा होस् या बाहिर विद्रोहको भावनाले काम गरेको हुन्छ । जेलका चिठीहरू पुस्तकबाट हामी धातु सरी हुनुपर्दछ भन्ने शिक्षा दिएको भन्दै जस्तोसुकै समस्या, चुनौती आएपनि अटल हुन्छ भन्नुभयो । जेलका चिठीहरू राज्यद्वारा षड्यन्त्रित गरेको भक्तपुर काण्डको भण्डाफोर हो भन्नुभयो ।

त्यसैगरी धुवतारा पुस्तक क्यानडाबाट प्रकाशित नर्थस्टार कम्पासको नेपाली

संस्करण हो भन्नु हुँदै सोभियत संघको समाजवाद पुनःउत्थानको लागि समर्पित छ भन्नुभयो । आज साम्राज्यवादी नाटो देशले सिरियामाथि आक्रमण गरिरहेको छ । कमजोर राष्ट्रमाथि एकपछि अर्को प्रहार गर्दैछ । हिन्दुस्तान विस्तारवाद अमेरिकी साम्राज्यवादको पिछलग्गु भएर नेपाली भूमिमाथि अतिक्रमण गरिरहेको छ, सांस्कृतिक र राजनैतिक हस्तक्षेप वृद्धि भैरहेको छ । सरकारमा बस्ने शासकहरू विरोध गर्न सकिरहेको छैन । सत्ता गुम्ने डरले विरोध गर्न नसकेको

आरोप पनि वहाँले लगाउनु भयो ।

आज नेपाल भूमिमा NGO र INGO ले एकएक पाइला गर्दै नेपाल जनताहरूलाई नगद सहित विभिन्न सहयोग गरेर फसाउँदै गइरहेको छ । हामी सचेत भएनौं भने देश गुम्ने खतरा रहेको बताउनु भयो ।

माओवादी पार्टी यति छिटो राजनीतिक पटन हुनुको कारण दुरदृष्टिको अभाव, विदेशको प्रभाव र आफ्नो पार्टीको स्वार्थले गर्दा भएको हो भन्नु भयो । पार्टी ठूलो बनाउन केही गाह्रो छैन तर राम्रो पार्टी बनाउन गाह्रो छ भन्नुभयो ।

कार्यक्रममा नेमकिपा केन्द्रीय सल्लाहकार प्रशान्त महर्जनले पार्टीको प्रकाशन राजनैतिक कार्यकर्ताको लागि महत्वपूर्ण ग्लुकोज हो । वहाँले धुवतारा पुस्तकबारे साम्राज्यवादी राष्ट्रहरूले कसरी कमजोर राज्यहरूमाथि षड्यन्त्र गर्दछ भन्ने ज्ञान दिएको बताउनुभयो ।

कार्यक्रममा नेमकिपा काठमाडौं जिल्ला अध्यक्ष नारायण महर्जनले जेलका चिठीहरू पुस्तक का. रोहितको जेल जीवनमा भोग्नुभएका र देश र जनताको लागि

आत्मसमर्पण नगर्ने शिक्षा हो भन्नुभयो । धुवतारा साम्राज्यवादी विरुद्ध समाजवादी आन्दोलनको प्रचार र ज्ञान दिने पुस्तक हो भन्नुभयो ।

कार्यक्रममा नेमकिपाका काठमाडौं जिल्ला धर्मसेन महर्जन, गुणदास महर्जन, नरमान महर्जन, विद्यार्थीहरू वेदप्रसाद रेग्मी,

राजकुमार थापा, नेत्र थापा, हृदय दाहाललगायतले जेलका चिठीहरू र धुवतारा पुस्तकबारे आ-आफ्नो धारण राख्नु भएको थियो ।

कार्यक्रम कीर्तिपुर नगर समितिका अध्यक्ष हरिकुमार महर्जनको सभापतित्वमा भएको थियो ।

आइ लभ यू को वातावरण बनाउनुपर्दछ

कीर्तिपुर । पत्रपत्रिका या कुनै संचार माध्यमको संस्थागत विकास गर्न आइ लभ यू को वातावरण बनाउन सकेमा सफल हुन्छ । सो भनाई नेपाल समाचारपत्र दैनिकका सम्पादक कपिल काफ्लेले पुस २८ गते भएको कीर्तिपुर दर्पण साप्ताहिकको नवौं वार्षिक उत्सवको अवसरमा भएको अन्तरक्रिया कार्यक्रममा व्यक्त गर्नुभएको

घट्ने वहाँको भनाई थियो । जनसेवा उमावि व्यवस्थापन समितिका अध्यक्ष माधवलाल महर्जनले पत्रिकाको बजार विस्तारमा जोड दिँदै स्थानीय साथै बाह्य समाचारलाई पनि प्राथमिकता दिनुपर्ने बताउनुभयो । व्यवस्थित पत्रिका संचालन गर्न कीर्तिपुर क्षेत्रका पत्रकारहरूको समन्वय हुन जरुरी छ भन्नुभयो ।



कार्यक्रमका अतिथिहरू

हो ।

स्थानीय पत्रिकाको समस्या चुनौती र समाधान विषयक अन्तरक्रिया कार्यक्रममा वहाँले आफूखुसी जन्मने अनि यसो भएन उसो गरेन भन्न मिल्दैन भन्नुहुँदै खानामा हुइला राखेर खान दियो भने कसैले खान्दैन भन्नुभयो । पत्रिकामा स्थानीय पत्रिकाले स्थानीय समाचारमा नै जोड दिनुपर्ने भन्दै अरुले नगरेको काम सबैले मन पराउने ढंगले काम गर्न सक्नुपर्दछ भन्नुभयो । वरिष्ठ पत्रकार एवं लेखक राजेन्द्र महर्जनले कीर्तिपुर क्षेत्रका विज्ञहरूको अनुभव प्रस्तुत गर्न सकेमा लेखहरूको अभाव नहुने बताउनुभयो ।

पत्रिकाका सल्लाहकार प्रा.डा. नन्दबहादुर महर्जनले पत्रिकामा पार्टीको मुखपत्र जस्तो देखेपनि सही विचारलाई छाप्न कन्जुस्याई गर्न नहुने बताउनु भयो । वहाँले गलत समाचारलाई पार्टीको नजिक रहेरपनि छाप्न नमिल्ने बताउनुभयो । सम्पादकको गैर जिम्मेवारीले पत्रिकाको स्तर

कार्यक्रममा कीर्तिपुर सन्देशका प्रकाशक नजरराम महर्जनले एक पत्रकारले अर्को पत्रकारलाई निषेधित व्यवहार गरेको र आलोचनात्मक समाचार दिने गरेकोमा सुधार गर्नुपर्ने बताउनु भयो ।

कार्यक्रममा सहिद साप्ताहिकका प्रकाशक एवं सम्पादक नारायण महर्जनले पत्रिकाले कुन वर्गको सेवा गर्ने प्रष्ट हुनुपर्दछ भन्नु हुँदै पत्रिकाको लागि पत्रिका र पत्रकारको लागि पत्रकार बन्न नहुने बताउनुभयो । आलोचनात्मक समाचार र लेखबाट समाजलाई सचेत पार्न सकिएन भने पत्रकारले जनतामा राम्रो छाप पार्ने सम्भावनालाई बेलैमा सचेत हुनुपर्ने बताउनुभयो ।

कीर्तिपुर दर्पणका सम्पादक एवं प्रकाशक देवराज महर्जनको सभापतित्वमा भएको सो कार्यक्रममा ललित विष्ट, शिव बस्नेत, कीर्तिपुर च्यानलका माधव पौडेल, सरव कुमार महर्जन नरेश वटाला लगायतले आ-आफ्नो भनाई राख्नु भएको थियो ।

नेवाः.....

जसको कारणले आजसम्म पनि नेवारहरू एकतामा छन् ।

नेवार लगायत सबै जातजातिमा विभेद छ । नेवारमा धर्नी नेवार र गरिव नेवार, तामाङ्गमा, शेर्पा, गुरुङ्ग, थारु, मैथली सबै जातजातिका धनी र गरिव वर्गमा रहेका छन् ।

सम्पन्न र शोषक नेवारले गरिव र विपन्न नेवारलाई, सम्पन्न गुरुङ्गले विपन्न गुरुङ्गलाई, तामाङ्गले तामाङ्गलाई थिचोमिचो हेपाहा र शोषण गरेकै छन् ।

जबसम्म समाजमा राजनैतिक रूपले वर्गीय मुक्ति हुँदैन कुनै जातजातिको मुक्ति र हक अधिकार स्थापित हुनै सक्दैन ।

अहिलेसम्म समाजमा देखिएका जातीय मुक्तिको नारा गैरजातिको हालिमुहाली गर्ने षड्यन्त्र मात्र सावित भएका छन् ।

नत्र नेवारहरूको संगठनमा गैरनेवार प्रमुख हुने कार्यक्रममा गैरनेवार नै प्रमुख अतिथि हुने किन ? के हाम्रो नेवार संगठनमा नेवारले नेतृत्व गर्ने क्षमता छैन, कार्यक्रममा नेवारहरूको प्रमुख आतिथ्य ग्रहण गर्ने र विचार दिने व्यक्तित्व छैन । हामी जातिभित्र

मिडियामुखी नवनी गैरजातको राज्यका प्रमुखको अतिथि बनाउने परम्परा टोड्न सक्दैन ?

हामीले हाम्रो कार्यक्रमले, गतिविधिले देश र जनताको हितमा काम गर्न सक्यो भने हाम्रो पछाडि मिडियाले ठूलो भूमिका खेल्नेमा शकै छैन ।

कीर्तिपुरमा हुने ७ गतेको नेवाः एकता दिवसमा पनि गैरनेवार प्रमुख हुने होला, मिडिया र टिभीमा आउने रहुर पुरा गर्ने होला । खयर जे जस्तो किसिमले कार्यक्रम गर्दा पनि यो नेवाः एकता दिवसले वर्गीय मुक्ति कसरी गर्न सकिन्छ भन्नेमा छलफल गर्न सकौस् । हामी र हाम्रो पहिचानको संरक्षण कसरी गर्ने, संविधानसभाको भंग कसले कसरी गर्‍यो ? आदिबारे छलफल गरी अगाडि बढ्न सक्यो भने नेवाः एकताले भोलिका दिनमा अग्रसर हुन सक्नेछ । अव हामी आफ्नै खुट्टामा उभौं कसैको भन्थाङ्ग नबनौं ।

नेवारहरूले अब पनि सोच्न सकेन भने धरोहर भन्दा भन्दै धरोहर भाँच्ने काम गर्न नदेऔं । सही विचार लिऊँ, वर्गीय मुक्तिमा लागौं, देश र जनताको हित हुनेछ विजय हुनेछ ।


घरघरमा रूख

काठमाडौं । काठमाडौं महानगरपालिकाभित्र नयाँ घर बनाउँदै हुनहुन्छ भने अब अलिकति जग्गाको क्षेत्रफल र केही रूपैयाँ रूख रोप्नका लागि छुट्याउनुपर्ने भएको छ ।

महानगरपालिकाले अब बन्ने नयाँ घरको नक्सा पास गर्दा न्यूनतम दुईवटा रूख अनिवार्य रोप्नुपर्ने व्यवस्था सोमबारबाट लागू गरेको छ ।

महानगरलाई स्वच्छ र हरियाली सहरका रूपमा विकास गर्ने उद्देश्यले नगरभित्र नयाँ निर्माण गरिने आवासीय भवनको अगाडि कम्तीमा दुईवटा रूख रोप्दा लाग्ने क्षेत्रफलको स्थान नक्सामा देखिएपछि मात्र नक्सा दर्ताको प्रक्रिया सुरु हुनेछ । नक्सा पास भएपछि भने भवन र रूख रोप्ने कार्य सँगसँगै गर्नुपर्नेछ ।

घरधनीले जिल्ला वन कार्यालयले सिफारिस गरेका विभिन्न प्रजातिका विरूवा रोप्नुपर्ने हुन्छ भने त्यसलाई आवश्यकताअनुसार महानगरपालिकाले नियमन गर्नेछ । भवन निर्माण सम्पन्न प्रमाणपत्र लिने समयसम्म नक्साअनुसारको कार्य भएनभएको त्यसको नतिजा हेरेरमात्र प्रमाणपत्र प्रदान गरिनेछ । अहिलेसम्म निर्माण सम्पन्न भएका आवासीय घरले पनि दुई वर्षभित्र घरअगाडि सम्भव भएसम्म दुईवटा रूख र सम्भव नभएमा कौसीमा कम्तीमा पाँचवटा गमलामा हरियाली हुने विरूवा रोप्नुपर्नेछ । त्यसो नगरिएमा महानगरपालिकाले दण्ड तथा जरिवानासमेत गर्नेछ । काठमाडौं महानगरपालिकाका कार्यकारी अधिकृत केदारबहादुर अधिकारीले महानगरवासीले प्रत्येक घरबाट हरियाली प्रवर्द्धन गरेमात्र नगरको सौन्दर्य बढ्ने र त्यसले वातावरणमा पनि सकारात्मक प्रभाव पार्ने अपेक्षा गरिएको बताउनुभयो ।



साहित्य

कविता

— रामकृष्ण दुवाल
कीनपा-१०, पाँगा



गायत्री मन्त्र

बोल्दा राष्ट्रको नाममा, ज्यादै शुद्ध बनी
गर्दा राष्ट्रघात, मनमा सारा गुनी गुनी
खेल्दा विर्सिका क्या, मज्जा मान्छ नेता
होउन कंगाल देश जनता तर छैन चिन्ता

भेट्छन् राष्ट्रका सित भन्छ लाज पचाई
के छैन ममा गर्छु सबै गर्छु सारा भलाई
बोल्छन् छापामा देश नै स्वर्ग भैं बनाई
डुबाउँछन् भित्र भित्रै नरक कुण्ड खनाई

क्या मज्जा त्यो कुर्सी महिमा, कस्तो अमूर्त जादु
सक्दैन टप्प टाँस्दा छ गह्रो निकाल्न पाउ
टेके पश्चात् रापताप कस्तो भ्रष्ट बुद्धि बन्ने
मै खाऊँ मैलाऊँ त्यही गायत्री मन्त्र जप्ने

उठेमा जनताहरु, गएर काहाँ छ लुक्ने
जाऊँ खोज अन्त कतै छ भने ठाउँ भुक्ने
अब मिति पुग्या नपर्खे खुरुक्क अन्यत्र जाऊ
फेरी धर्तीमा फर्कने सपना नबनाऊ ।

फर्पिङ, साँखुमा इलाका
प्रशासन कार्यालय स्थापना गर्ने

काठमाडौँ जिल्लाको पश्चिम दक्षिण भेग र उत्तरपूर्वी भेगका गाविसहरुलाई सेवा प्रदान गर्न हाललाई २ वटा इलाका प्रशासन कार्यालय स्थापना गर्ने भएका छन् ।

पश्चिम दक्षिण भेगका गाविसहरुको लागि फर्पिङ केन्द्र र उत्तर पूर्वी भेगका गाविसको लागि साँखुमा केन्द्र रहने भएको छ ।

नेपाल सरकार गृहमन्त्रालयले पौष २ गतेको पत्राचार अनुसार जिल्ला प्रशासन कार्यालय काठमाडौँका प्रजिअ

चुडामनी शर्माको संयोजकत्वमा पौष २३ गते बसेको सर्वदलीय, सर्वपक्षीय बैठकले सो दुई स्थानको निर्णय गरी गृहमन्त्रालयमा अनुरोध पत्र पठाएको हो ।

फर्पिङ केन्द्रमा टल्कु डुडेचौर, छैमले, दक्षिणकाली, शेषनारायण, सेतीदेवी र चाल्नाखेल गाविसहरु र साँखु केन्द्रमा बज्रयोगिनी, सुन्तोल, पुखुलाछी, इन्द्रायणी, लप्सेफेदी, नाङ्गलेभारे, डाँछी, गागलफेदी, आलापोट, भद्रवास र मुलपानी गाविसहरुको सेवा गर्नेछ ।

घोषणामै सीमित नहोस् तालिम र रोजगार

शिक्षा तालिम मन्त्रालय अन्तर्गतको व्यावसायिक शिक्षा तथा तालिम अभिवृद्धि (इभेन्ट) परियोजनाले तीन वर्षमा ४५ हजार बेरोजगार युवालाई तालिम र रोजगारी प्रदान गर्ने घोषणा गरेको छ । बेरोजगार युवाहरुलाई लक्षित गरिएको भनिएको उक्त परियोजनाले पहिलो चरणमा देशका १८ जिल्लामा निःशुल्क रोजगारमूलक तालिम दिने बताइएको छ । सामान्य साक्षरदेखि एस.एल.सी. परीक्षा उत्तीर्ण गरी पढाइ छाडेकाहरुलाई लक्षित उक्त परियोजनाअन्तर्गत युवाहरुलाई इलेक्ट्रिसियन, प्लम्बर, मेसिन, इण्डियन कुक, व्युटिसियन, बेमौसमी तरकारी उत्पादन,

टेलिकम्युनिकेसन, लाइन म्यान, हाउस पेन्टिङ्ग, एसिस्टेन्ट कार्पेन्टर, टेलरिङ्ग, मोटरसाइकल सर्भिस मेकानिक, कम्प्युनिटी लाइमस्टक एसिस्टेन्ट, आर्क वेल्डर तथा रेडियो टीभी रिपेयर तालिम हुने बताइएको छ ।

हुन देशका बेरोजगार युवाहरुको आँकडाको तुलनामा तालिमले समेट्ने युवाको संख्यालाई हात्तीको मुखमा जीरा नै भन्न सकिन्छ । तर 'नहुने मामाभन्दा कानो मामा जाती' भन्ने उखानभैं केही नभएको ठाउँमा केही हुनु सन्तोषजनक देखिएको छ । युवा बेरोजगारीले परिवार र समाजमा आर्थिकमात्र नभई अनेक सामाजिक, मनोवैज्ञानिक तथा अपराधजन्य समस्यासमेत निम्तिरहेको छ । 'मरता क्या

नहीं करता' भन्ने हिन्दी उखानलाई चरितार्थ गर्दै चोरी, डकैती, तस्करी, ठगी, वेश्यावृत्तिजस्ता गैरकानुनी क्रियाकलापमा पनि कतिपय युवा संलग्न भएका छन् । देशका शासक वर्ग र सरकारले समयमै रोजगारी सिर्जना र युवा बेरोजगारी अन्त्य कसरी गर्ने भनी सोचेको र ठोस् केही गरेको भए नेपाली समाजमा आज जति विकृति-विसङ्गति रहेको छ त्यो हुने थिएन । युवा संघ-संस्था र सरोकारवालाहरुले पटक-पटक र निरन्तर प्रत्येक सरकार, मन्त्री र हाकिमहरुको ध्यानाकर्षण गराउँदै आएको पनि हो । तर हरेक सरकार, मन्त्री र प्रशासकहरुले ठाउँमा पुगेपछि केही गर्ने नसक्ने कमजोरी प्रदर्शन गर्दै आएका छन् ।

बेरोजगार युवाहरुको समस्या समाधान गर्ने उद्देश्यले स्थापना गरिएको युवा स्वरोजगार कोष अहिले शासक दलहरुको भागबण्डाको सिकार भई पक्षपात, अनियमितता र भ्रष्टाचारको अखडा बनेको छ । त्यसले लक्ष्यको दुई-चार प्रतिशत सफलता पनि हासिल गर्न सकेन । शासक दल नजिकका बैंक तथा वित्तीय संस्थाहरुलाई पोस्ने माध्यममात्र बनिरहेको छ । माथि उल्लेखित परियोजना पनि भागबण्डा र पक्षपातको केन्द्र नबनोस् । विवादका कारण बीचमै नरोकियोस् । युवाहरुलाई तालिम र रोजगार दिने घोषणा घोषणामै सीमित नहोस् ।

— सुरज सिंह

माओवादीमा वैद्यकै नेतृत्व

काठमाडौँ । मोहन वैद्यको नेतृत्वमा ५१ सदस्यीय कार्यसमिति चयन गर्दै नेकपा माओवादीको सातौँ महाधिवेशन सकिएको छ । महाधिवेशनले जनयुद्धको जगमा जनविद्रोहमा जानुपर्ने कार्यदिशा तय गरेको छ । वैद्यले रामबहादुर थापा बादललाई अध्यक्षमा प्रस्ताव गरेपनि सहमति जुट्न नसकेपछि अन्ततः वैद्यले नै अध्यक्षको जिम्मेवारी सम्हालेका हुन् । उपाध्यक्षमा सिपि गजुरेल, महासचिवमा रामबहादुर थापा बादल, र सचिवहरुमा देव गुरुङ र नेत्र विक्रम चन्द रहेका छन् । त्यसैगरी १३ सदस्यीय पोलिटब्यूरो सदस्य निर्वाचित भएका छन् र पार्टीका प्रवक्तामा पुनः पम्फा भुसाललाई नै नियुक्त



गरिएको छ ।

राज्य समितिमा नेतृत्व लिने र केन्द्रीय कार्यसमितिमा नबस्ने भन्दै आज केन्द्रीय सदस्यहरु कुमार दाहाल, कृष्णध्वज खड्का र रेखा शर्माले केन्द्रीय समितिबाट राजीनामा दिएका छन् ।

आइतबार नेवाः एकता दिवस

तेस्रो नेवाः एकता दिवस माघ ७ गते आइतवार कीर्तिपुरमा हुने भएको छ ।

उपत्यकाका नेवारहरुको साँस्कृतिक भाँकीसहित सहभागी हुनगइरहेको सो दिवस कीर्तिपुर नयाँबजारस्थित वासपार्क तालाचाबाट दिउँसो ११ बजे भेला भै नगर परिक्रमा गरिने भएको छ ।

नगरपरिक्रमा पछि कीर्तिपुर नगाउँदोवाटोमा सभा हुने आयोजकले जनाएको छ ।

अन्तर्राष्ट्रिय समाचार


पाकिस्तानका प्रधानमन्त्रीलाई पक्राउ गर्न अदालतको आदेश

एजेन्सी । पाकिस्तानको सर्वोच्च अदालतले प्रधानमन्त्री राजा परवेज अशरफ कियानीलाई २४ घण्टाभित्र गिरफ्तार गर्न आदेश दिएको छ । प्रधानमन्त्री असरफ उर्जा तथा पानी मन्त्री हुँदा सन् २०१६ देखि २०१८ बीचमा रेन्टल पावर प्रोजेक्टको ठेक्कापट्टामा भ्रष्टाचार गरेको ठहर गर्दै सर्वोच्च अदालतले उनीसहित १६ जनालाई २४ घण्टा भित्र पक्राउ गर्न आदेश

दिएको हो । प्रधानन्यायाधीश इफ्तिखार मोहम्मद चौधरीसहित तीन सदस्यीय ईजलासले यस्तो आदेश दिएको हो । उक्त ठेक्कापट्टा प्रकरणको छानविन गरिरहेको राष्ट्रिय जवाफदेहिता व्यूरोको रिपोर्टलाई आधार मान्दै प्रधानमन्त्री विरुद्ध यस्तो फैसला दिएको हो । प्रधानमन्त्री माथि रेण्टल पावर प्रोजेक्टको ठेक्कापट्टाका क्रममा करोडौं

भ्रष्टाचार गरेको आरोप लगाइएको छ । सो योजनामा ९ वटा कम्पनीलाई २२ सय करोडको ठेक्का दिइएको थियो तर आयोजना पूरा ढिला शुरु भएको र पूरा पनि नभएको बताइएको छ ।

सर्वोच्च अदालतको यो फैसलासँगै पाकिस्तानमा राजनीतिक संकट पैदा हुने अनुमान गरिएको छ । सत्ताधारी दलका नेताहरुले भने पुनरावलोकनका लागि आग्रह



गरिने जनाएका छन् ।

तर, प्रधानन्यायाधीश स्वयं संलग्न ईजलाशले फैसला गरेकाले पुनरावलोकनको सम्भावना न्यून रहेको जानकारीहरुले बताएका छन् ।

बाँके जिल्लामा पचासी हजारभन्दा बढी निरक्षर

नेपालगञ्ज । सार्वजनिक गरिएको तथ्याङ्कअनुसार बाँके जिल्लामा अहिले पनि करिब ८५ हजारभन्दा बढी नागरिक निरक्षर रहेका छन् ।

जिल्ला शिक्षा कार्यालयको तथ्याङ्कअनुसार जिल्लाका कूल निरक्षरमध्ये गत आर्थिक वर्षसम्म महिला ५१ हजार ४६९ र पुरुष ३४ हजार ६१५ रहेका छन् । कूल पाँच लाख चार हजार ५४८ जनसंख्या रहेको यस जिल्लामा गत आर्थिक वर्षसम्म महिला एक लाख ७६ हजार २५५ र पुरुष दुई लाख १२ हजार ६३२ साक्षर रहेको तथ्याङ्कले देखाएको छ । यस जिल्लामा

वार्षिक २१ हजार नागरिकलाई साक्षर बनाउन सकेमात्र सन् २०१५ सम्ममा निरक्षरता उन्मूलन गर्ने सरकारको लक्ष्य पूरा हुनसक्ने प्रकाशित तथ्याङ्कमा औल्याइएको छ ।

तर, सो लक्ष्यमा पुग्न सरकारले शिक्षा नीतिमा सुधार गर्नुपर्ने, अनुगमन संयन्त्रलाई प्रभावकारी बनाउनुपर्ने, सहयोगी कार्यकर्ता र स्थानीय शिक्षक नियुक्तिको समस्या सम्बोधन गर्नुपर्ने तथा स्थानीय निकायले शिक्षा कार्यक्रममा अपनत्व लिन सक्नुपर्ने लगायत ११ बुँदे सुझाव दिइएको छ ।

प्रधामन्त्रीको श्राद्ध

धादिङ । दैलेखका पत्रकार डेकेन्द्र थापाको हत्याका अभियुक्तहरुलाई जोगाउन खोजेको भन्दै धादिङ्का पत्रकारहरुले माघ २ गते प्रधानमन्त्री डा. बाबुराम भट्टराई र महान्यायधिवक्ता मुक्ति प्रधानको श्राद्ध गरेका छन् ।

प्रेस चौतारी नेपाल र प्रेस युनियन धादिङ्गको संयुक्त आयोजनामा सदरमुकाम धादिङ्गबेसीस्थित पुष्पारबजारबाट जुलुससहित जिल्ला प्रशासन कार्यालय पुगेका पत्रकारहरुले निषेधित क्षेत्र तोड्दै जिल्ला प्रशासन कार्यालयभित्रै प्रधानमन्त्री र महान्यायधिवक्ताको श्राद्ध गरेका हुन् ।

मान्छे मर्छ तर विचार मर्दैन

मान्छे एक दिन मर्ने पदछ तर उसको विचार कहिल्यै मर्दैन । सही विचार सधैं ज्वाज्ज्वल्यमान भैरहन्छ । कीर्तिपुर नपा वडा नं. ३ भन्याँपुखुमा जन्मनु भएका ४५ वर्षीय बेखादास महर्जनको (२०६९ पुस १६ गते निधन भएपछि गरेको) श्रद्धाञ्जली सभामा इसासका कलाकारले सो श्रद्धाञ्जली गीत गाएको थियो । बेखादास महर्जनको २०६९ पुस १६ गते निधन भएको १३ औँ दिनमा गरिएको श्रद्धाञ्जली सभामा एनेकपा माओवादीका नेता लिलामनी पोखरेल, दिलीप महर्जन, निनु चापागाइ, श्याम श्रेष्ठ, प्रदीप महर्जन र सिद्धिकुमार मानन्धर लगायतले वहाँप्रति श्रद्धाञ्जली व्यक्त गर्दै यस दुःखद घडीमा शोकलाई शक्तिमा बदल्न सकेमा साँचो श्रद्धाञ्जली हुने बताउनु भएको थियो ।

वहाँको श्रीमती, ३ छोरी र १ छोरा छन् ।

गङ्गी-धुस्वा.....

योगदान दिएवापत मानन्धरलाई सो पुरस्कार प्रदान गरिएको हो । पुरस्कारको राशि २१/२१ हजार नगद र सम्मानपत्र रहेको छ । उहाँहरूलाई ती पुरस्कार प्रधानमन्त्री बाबुराम भट्टराईले प्रदान गर्नुभएको थियो ।

हिन्दी, नेपाली, नेपालभाषा र अंग्रेजीमा कलम चलाउनु हुने वरिष्ठ साहित्यकार धुस्वा साय्मी तथा उहाँकी धर्मपत्नी बसुन्धराको स्मृतिमा ती पुरस्कार स्थापना गरिएका हुन् ।

सो कार्यक्रममा प्रधानमन्त्री भट्टराईले भाषा साहित्य, कला र संस्कृति समाजको ऐना हो र समाज कति विकसित तथा समृद्ध छ भन्ने कुराको मापन हो भन्दै राष्ट्रले साहित्यकार, कलाकार एवं संस्कृतिविद्को सम्मान गर्नसक्नुपर्छ भन्नुभयो ।

सम्मानित कलाकार मानन्धरले साहित्य, कला र संस्कृतिको विकासका लागि यसका स्रष्टाहरूलाई एकै ठाउँमा राखेर नयाँ सिर्जना गर्न सक्नुपर्ने आवश्यकता औल्याउनुभयो ।

उ प न य । स क । र जलेश्वरी श्रेष्ठले नारी पीडा, विभेद र समस्यालाई चित्रण गरेर आफूले लेख्न थालेको र पछिल्लो उपन्यास नियतीचक्र पनि नारी

बकम्फुसे.....

विशेषणधारी प्रम बकम्फुसेमा परिणत भएको छ ।

अभन आपनै मातहतको गृहमन्त्रीबाट समेत प्रमको निर्देशन र दबाबविरुद्ध अभिव्यक्ति आएको र बयान रोकन दिइएको आदेशलाई रद्दीको टोकरीमा फालिई बयान सुरु भएवाट उनको आदेश बकबकमा परिणत भएको छ ।

यसरी प्रमको हैसियत निकै खुम्चिएर निरिह सावित भएको छ । कानुनी राजविरुद्ध जङ्गलीराजको पृष्ठपोषण गर्ने निरिह कामचलाउ सरकारलाई समयले सम्मानजनक बहिर्गमन खोजेको छ कि अपमानपूर्वक गलहत्याई ?

यहाँ एउटा कुरा जोड्न मन लागेको छ । पत्रकारितालाई राज्यको चौथो अङ्ग मानिन्छ । अहिले आफ्नै एक कलमजीवी सहकर्मीको निर्मम हत्याको विरुद्ध पत्रकारहरू उठेका छन् ।

जङ्गली राजविरुद्धको यो संघर्ष आफ्नै बलबुताले लड्छन् कि अरुको वैशाखीमा ? न्यायोचित संघर्षलाई परिणामसम्म पुऱ्याउँछन् कि बिचैमा शिथिल हुन्छन् । कतै बिक्ने हुन् कि न ? अचेल धेरैको मनमा जिज्ञासाको विषय भएको छ ।

प्रधान नै रहेको बताउनुभयो । कार्यक्रममा सो प्रतिष्ठानका अध्यक्ष डा. अरुण साय्मि, पुरस्कार छनोट समितिका हरिप्रसाद वैद्य, गीताकेशरी र प्रकाश साय्मिले प्रतिष्ठानको गतिविधि तथा वरिष्ठ साहित्यकार धुस्वा साय्मिको व्यक्तित्व तथा कृतित्वबारे प्रकाश पार्नुभएको थियो ।

पत्रकार.....

अन्तरिम आदेश माग गर्दै रिट दायर गरेका थिए ।

दैलेख प्रहरीले ८ वर्षअघि हत्या गरिएका पत्रकार थापाको हत्या आरोपमा ५ जनालाई पक्राउ गरी अनुसन्धान गरिरहेको छ । आरोपीहरूले प्रहरीलाई दिएको बयानमा अपराध स्वीकार गरेका छन् । प्रधानले पक्राउ परेका आरोपीहरूको बयान नलिन र अनुसन्धान प्रक्रिया रोकन जिल्ला सरकारी वकिल कार्यालय दैलेखलाई लिखित निर्देशन दिएका थिए ।

साउथ भ्याली रक्तदान सम्पन्न

साउथ भ्याली इङ्गलिस स्कूल ढल्याका पूर्व विद्यार्थीहरूको संस्था भूतपूर्व विद्यार्थी मञ्चको आयोजनामा पुस २८ गते शनिबार विद्यालय प्राङ्गणमा रक्तदान कार्यक्रम सम्पन्न भयो ।

सो कार्यक्रममा २८ जना रक्तदाताहरूले रक्तदान गरेको आयोजकले जनाएको छ ।

असहमतिले.....

चुनाव गर्ने हो भने कुनै पनि दलले बाधा हाल्न सक्ने छैन । अहिले स्वतन्त्र व्यक्तिले थेग्न नसक्ने, नहुने भन्नेहरू सत्तामा रहेर धाँधली गर्ने, सत्ताको दुरुपयोग गर्न पल्केकाले मात्र विरोध गर्दछ ।

राष्ट्रपति थकित भएर अनन्तकालको समय दिनु राष्ट्र र देशवासीको लागि अहित हुने भएकोले तत्काल राष्ट्रपतिले कदम चाल्नु पर्दछ ।

अबका केही दिनमा सहमतीय सरकार गठन नभएमा राष्ट्रपतिले देशवासीको नाममा सम्बोधन गर्ने तयारी गरेको राष्ट्रपति कार्यालय श्रोत बताउँछ ।

कीर्तिपुर बहुउद्देश्यीय सहकारी संस्था लि. को

बाह्रौँ वार्षिक साधारण सभाको सूचना

सदस्य महानुभावहरू,

यस सहकारी संस्थाको सञ्चालक समितिको मिति २०६९/०९/१६ गते बसेको बैठकको निर्णयानुसार यस संस्थाको बाह्रौँ वार्षिक साधारण सभा सहकारी संस्थाको नयाँ भवनमा बस्ने भनिएकोमा कारणवश काभ्रेको धुलिखेलमा बस्ने भएकोले सम्पूर्ण सदस्य महानुभावहरूलाई उपस्थितिका लागि हार्दिक अनुरोध गरिन्छ ।

समा बस्ने:-

मिति: २०६९ माघ ६ गते शनिबार

समय: बिहान ११:०० बजे

स्थान: धुलिखेल, काभ्रे ।

पुनश्च : धुलिखेल जान नगाउँ दोबाटोबाट बस विहान ७:३० बजेबाट सुरु गरी अन्तिम बस विहान ठीक ८:०० बजे छुटिने व्यवस्था गरिएको जानकारीका लागि अनुरोध गरिन्छ ।



सचिव

कीर्तिपुर बहुउद्देश्यीय सहकारी संस्था लि.

कीर्तिपुर-१७, नयाँबजार, फोन नं. ४३३०६०८, ४३३५५५१

कीर्तिपुर नपा.....

व्यय तर्फ आ.व. २०७०/०७१ मा नपा भवन निर्माणमा ३ करोड, सशर्त अनुदान योजना ३ करोड ८४ लाख ३० हजार, वडा स्तरीय योजना १९ वडामा प्रति वडा ५ लाखका दरले ९५ लाख, महिला लक्षित कार्यक्रम २१ लाख ७५ हजार, बालबालिका लक्षित कार्यक्रम २१ लाख ७५ हजार, जेष्ठ नागरिक, दलित आदिवासी तथा जनजाति लक्षित कार्यक्रममा ३२ लाख ६० हजार र भौतिक पूर्वाधार तथा प्रवर्द्धनात्मक योजना तथा कार्यक्रममा १ करोड ४१ लाख २१ हजार गरी कूल पूँजीगत खर्च ९ करोड ९६ लाख ६१ हजार व्यय गर्ने लक्ष्य लिएको छ भने चालू खर्च ४ करोड ६ लाख ३० हजार रहेको कीर्तिपुर नपाका प्रवक्ता सानुबाबु परियारले सहिद साप्ताहिकलाई जानकारी दिनुभएको छ ।

कीर्तिपुर नपाका कार्यकारी अधिकृत रामलाल श्रेष्ठको सभापतित्वमा भएको कार्यक्रममा वहाँले आ.व. २०७०/०७१ को अनुमानित बजेट प्रस्तुत गर्नुभएको हो ।

का.जि.प्र.का.दर्ता नं. ५८/२०६३/०६४

पाँगा महिलाको पाँचौँ साधारण सभा सम्पन्न

पाँगा महिला बचत तथा ऋण सहकारी संस्था लिमिटेडको पाँचौँ वार्षिक साधारण सभा शनिबार पाँगा माविको प्राङ्गणमा सम्पन्न भयो ।

सहकारी विकास बोर्डका विशेषज्ञ ओमदेवी मल्ल जोशीको प्रमुख आतिथ्यमा भएको उद्घाटन सभामा वहाँले शेयर सदस्य महिलाहरूले संस्थाबाट ऋण लिई साना उद्योग व्यवसाय संचालन गरी मुनाफा कमाउन लाग्नुपर्ने बताउनुभएको थियो । वहाँले ‘हाम्रो बचत हाम्रो भविष्य सुधारको लागि हो’ भन्ने भावनाले काम गर्नुपर्ने बताउनु भयो ।

कार्यक्रममा कीर्तिपुर नपाका लेखा अधिकृत सानुबाबु



परियार, भीगु तिवःका श्रीकृष्ण महर्जन, सामुदायिक मञ्चका सुदर्शन दर्शनधारीलगायतले शुभकामना मन्तव्य राख्नुभएको थियो ।

कार्यक्रममा संस्थाका अध्यक्ष एवं कार्यक्रमका सभापति मेनुका महर्जनले संस्थाको वार्षिक प्रगति प्रतिवदेन र आगामी लक्ष्य प्रस्तुत गर्नुभएको

थियो ।

संस्थाको कोषाध्यक्ष विना महर्जनले वार्षिक लेखा प्रतिवेदन प्रस्तुत गर्नुभएको थियो । वहाँले संस्थाका विभिन्न बचतबाट रु. ६३ लाख ६१ हजार ७ सय ९१ रुपैयाँ संकलन भएको र ७४ लाख २९ हजार ९ सय ७९ रुपैयाँ लगानी भएको जनाउनु भएको थियो ।

सहकार्यले सहकारी अगाडि बढ्ने

कीपू ढुकू बचत तथा ऋण सहकारी संस्था लिमिटेडको तेस्रो वार्षिक साधारण सभा ललितपुरस्थित कार्यविनायकमा शनिबार सम्पन्न भयो ।

डिभिजन सहकारी कार्यालयका रामचन्द्र पौडेलको प्रमुख आतिथ्यमा भएको सो कार्यक्रममा वहाँले सबैसँग सहकार्यले सहकारी संस्था

अगाडि बढ्ने बताउनुभयो । संचालन समिति, ऋण समिति र लेखा समितिको जिम्मेवारी अलग अलग भएपनि संस्थाको विकासको लागि, बचत तथा ऋणीहरूको लागि एक आपसमा धनिष्ट सम्बन्ध रहेको संस्थाको प्रगति हुने बताउनुभयो ।

कार्यक्रममा संस्थाका


अध्यक्ष एवं सभाका सभापति लोकलाल महर्जनले संस्थाको वार्षिक प्रगति प्रतिवदेन र कोषाध्यक्ष निलकण्ठ महर्जनले लेखा प्रतिवेदन प्रस्तुत गर्नुभएको थियो ।

कार्यक्रममा संस्थाका उपाध्यक्ष सुजन महर्जन बोल्नु भएको थियो ।

हार्दिक समवेदना



जन्म :
वि.सं. २०१२ जेठ ११ गते



स्व. जुजुमाई महर्जन



स्वगतिरोहण :
वि. सं. २०६८ पुस २२ गते

यस संस्थाका संस्थापक शेयरसदस्य श्री सिद्ध बहादुर महर्जन र श्रीराम महर्जनका पिता जुजुमाई महर्जनको असामयिक दुःखद् निधन भएकोले हामी संस्थाका सञ्चालक समिति तथा कर्मचारीहरू एवं सम्पूर्ण परिवार मर्माहित भएका छौं । साथै यस दुःखद् घडीमा १३ औं दिनको पुण्यतिथिमा दिवंगत आत्माप्रति हार्दिक श्रद्धाञ्जली अर्पण गर्दै शोकसन्तप्त परिवारजनमा हार्दिक समवेदना प्रकट गर्दछौं ।

राजेन महर्जन अध्यक्ष एवं नगाउँ बचत तथा ऋण सहकारी संस्था लि. परिवार नगाउँ, कीर्तिपुर, काठमाडौं